



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1564/4 - 2008 අගෝස්තු 26 වැනි අගභරුවාදා - 2008.08.26

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

ලේකම්වරුන් පිළිබඳ ව්‍යවස්ථා සංග්‍රහය

1979 අගෝස්තු මස 06 වැනි දින අංක 48/2 දරන අති විශේෂ ගැසට් පත්‍රයේ පළකරනු ලැබ, පසුව අංක 1377/13 හා 2005 ජනවාරි 28 දිනැති අති විශේෂ ගැසට් පත්‍රයේ පළකරන ලද නිවේදනය මගින් සංශෝධනය කරන ලද, ලේකම්වරුන් පිළිබඳ ව්‍යවස්ථා සංග්‍රහය පහත සඳහන් ලෙසින් තවදුරටත් සංශෝධනය කිරීමට අතිගරු ජනාධිපතිතුමා නියම කර ඇති බව මෙයින් නිවේදනය කරනු ලැබේ.

අතිගරු ජනාධිපතිතුමාගේ නියමය පරිදි,

ලලිත් විරතුංග,
ජනාධිපති ලේකම්.

2008 අගෝස්තු මස 22 වැනි දින,
ජනාධිපති කාර්යාලය,
කොළඹ 01.

1. ලේකම්වරුන් පිළිබඳ ව්‍යවස්ථා සංග්‍රහයේ 6 වැනි ව්‍යවස්ථාවට ඉක්බිතිව පහත දැක්වෙන අනුව්‍යවස්ථාව මෙයින් ඇතුළත් කරනු ලැබේ.

- 6 (අ) - අමාත්‍යාංශ ලේකම්වරයෙකු සේවයෙන් පහ කිරීම සහ විනය පාලනය කිරීම පිළිබඳ බලතල ජනාධිපතිවරයා සතුවේ. ජනාධිපති ලේකම්වරයා සම්බන්ධයෙන් නොවන කල, එම බලතල, ජනාධිපතිවරයා විසින් ජනාධිපති ලේකම් මගින් ක්‍රියාත්මක කරනු ලැබිය හැක්කේ ය.
- 6 (ආ) - යම් ලේකම්වරයෙක් විසින් විෂමාවාරයක් සිදුකර තිබේද යන්න පිළිබඳව සැකයක් ඇති වූ විට හෝ තොරතුරු ලද විට නැතහොත් අමාත්‍යවරයකු විසින් අදාළ ලේකම්වරයෙකු සම්බන්ධයෙන් ජනාධිපතිවරයා වෙත විෂමාවාරයක් සම්බන්ධයෙන් වාර්තා කරනු ලැබූ විට ඒ සම්බන්ධයෙන් සොයා බලා ජනාධිපතිවරයා වෙත වාර්තා කිරීම සඳහා ජනාධිපති ලේකම්වරයා විසින් සුදුසු පුද්ගලයකු හෝ පුද්ගල කමිටුවක් පත්කරනු ලැබිය හැක්කේ ය. එම කමිටුව සිය නිරීක්ෂණ හා නිර්දේශයන් සහිත වාර්තාව ජනාධිපති ලේකම්වරයා වෙත ඉදිරිපත් කළ යුතු අතර ජනාධිපතිතුමා විසින් ඒ අනුව ඒ සම්බන්ධයෙන් සුදුසු ක්‍රියාමාර්ගයක් ගනු ඇත.